

ಶ್ರೀ ಎ. ನಂಜಪ್ಪ.—ದೇಶದ ಮುಖಂಡರ ಮೇಲೆ ಹಲ್ಲೆ ಮಾಡಿದಾಗ ಏಟು ಬಿದ್ದಾಗ ಅವರ ಕಾಂಗ್ರೆಸ್ ಜಮೀನು ಆದಾಗ ಅದನ್ನು ನಾವು ಖಂಡಿಸದೇ ಹೋದರೆ, ನಮಗೆ ಮನುಷ್ಯತ್ವ ಇಲ್ಲ ಎಂದು ಹೇಳಬೇಕಾಗುತ್ತದೆ. ದೇಶದಲ್ಲಿ ಶಾಂತಿಯುತ ಮಾರ್ಗಕ್ಕೆ ಬೆಲೆಯಿಲ್ಲ ಎನ್ನುವ ಭಾವನೆ ಬರುತ್ತದೆ. ಮುಖ್ಯಮಂತ್ರಿಗಳು ಇಲ್ಲಿ ಇಲ್ಲದೇ ಹೋದರೂ ಪರವಾಗಿಲ್ಲ, ಈ ಮಾಹಾಸಭೆಯಲ್ಲಿ ಇದರ ಬಗ್ಗೆ ನಾವು ಖಂಡನೆ ಮಾಡದೇ ಹೋದರೆ ನಾವು ಕರ್ತವ್ಯಲೋಪ ಮಾಡಿದಂತಾಗುತ್ತದೆ ಆದ್ದರಿಂದ ತಾವು ನಿರ್ಣಯವನ್ನು ತೆಗೆದುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರದವರು ಇದಕ್ಕೆ ಒಪ್ಪಿಗೆಯನ್ನು ಕೊಡುವುದು ಒಳ್ಳೆಯದು.

ಶ್ರೀ ಎಚ್. ಡಿ. ದೇವೇಗೌಡ.—ಶ್ರೀಮಾನ್ ಕೃಷ್ಣ ಅವರ ಕನ್ಸೆಂಟ್ ಪಡೆದು ನಿರ್ಣಯವನ್ನು ಕಳುಹಿಸಿಕೊಟ್ಟಿರುವುದು.

ಶ್ರೀ ಕೋಣಂದೂರು ಲಿಂಗಪ್ಪ.—ಅವರು ಬುದ್ಧಿಪೂರಕವಾಗಿ ತಪ್ಪಿಸಿಕೊಳ್ಳುತ್ತಿದ್ದಾರೆ ಎಂದು ನಾನು ಆರೋಪಿಸುತ್ತೇನೆ. ನಾಲ್ಕು ದಿವಸದಿಂದ ನಾನು ಸತತವಾಗಿ ಇದರ ಬಗ್ಗೆ ಕೇಳುತ್ತಿದ್ದೇನೆ. ಮಾನ್ಯ ಸಂಸದೀಯ ಸಚಿವರು ಮುಖ್ಯಮಂತ್ರಿಗಳು ಬರಲಿ ಎಂದು ಹೇಳುತ್ತಾರೆ.

ಅಧ್ಯಕ್ಷರು.—ಮಾನ್ಯ ಲಿಂಗಪ್ಪನವರು ಸಂಸದೀಯ ಸಚಿವರನ್ನು ಕೇಳಿರುವುದು ನನಗೆ ಗೊತ್ತಿಲ್ಲ. ವಿಚಾರಿಸುತ್ತೇನೆ. ಅದೇ ತಮ್ಮ ಮತ್ತೆ ಮಂತ್ರಿಗಳನ್ನು ಕರೆಯಿಸುತ್ತೇನೆ.

(v) *re* : Replies due to Questions, notices etc., from Government

ಶ್ರೀ ಕೆ. ಯಂಕಟ್ಟಪ್ಪ.—ಸೋಮವಾರದ ದಿವಸ ನಾನು ರೂಲ್ ೩೧೨ರ ಪ್ರಕಾರ ನೋಟೀಸ್ ಕಳುಹಿಸಿದ್ದೇನೆ. ಕೆಲವು ಪ್ರಶ್ನೆಗಳನ್ನು ಕೂಡ ಕೊಟ್ಟಿದ್ದೇನೆ. ಎರಡು ತಿಂಗಳ ಮುಂದೆ ಕೊಟ್ಟಿದ್ದರೂ ಸಹ ಅವಕ್ಕೆ ಉತ್ತರ ಬರಲಿಲ್ಲ.

ಅಧ್ಯಕ್ಷರು.—ಫೈಲ್ ತರಿಸಿ ನೋಡುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಬೆಂಗಳೂರಿನಲ್ಲಿ ಪೆಡ್ರಾಲ್ ಕ್ಯಾಸ್ಕ್ ಹಾಕ್ಸ್ಲರ್ ಕಟ್ಟಡದ ವ್ಯವಹಾರಗಳ ಬಗ್ಗೆ ವಿಜಿಲೆನ್ಸ್ ಕಮಿಷನ್ ರಿಪೋರ್ಟ್ ಅನ್ನು ಸಭೆಯಲ್ಲಿ ಮಂಡಿಸುತ್ತೇವೆಂದು ಮಂತ್ರಿಗಳು ಹೇಳಿದ್ದರು.

ಅಧ್ಯಕ್ಷರು.—ಇದರ ಬಗ್ಗೆ ನಿನ್ನೆ ಕೂಡ ಹೇಳಿದ್ದೀರಿ, ನಾನು ಪ್ರೊಸಿಡಿಂಗ್ಸ್ ತರಿಸಿ ನೋಡಿ ತಮಗೆ ಹೇಳುತ್ತೇನೆ.

Notice of a Question of Privilege :

re : incorrect Statement by the Minister for Public Works about
M/s Nirmala Engineering Co, Affairs

ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ)—ಮಾನ್ಯ ಚನ್ನಬಸಪ್ಪನವರಿಗೆ ಸಂಬಂಧಪಟ್ಟ ಹಾಗೆ ಇನ್ನೊಂದು ಹಳೆಯ ವಿಷಯವನ್ನು ಹೇಳಬೇಕಾಗಿದೆ. ನಾವು ಕಾವು ಇದ್ದಾಗ ಏಟು ಹೊಡೆಯಬೇಕು. ನಿರ್ಮಲ ಇಂಜಿನಿಯರಿಂಗ್ ಕಂಪನಿಯ ಬಗ್ಗೆ ಕಾವು ಏರಿ ಹೋಗಿದೆ. ನಿರ್ಮಲ ಇಂಜಿನಿಯರಿಂಗ್ ಕಂಪನಿಯ ಪ್ರಕರಣದಲ್ಲಿ ಶ್ರೀಮಾನ್ ಚನ್ನಬಸಪ್ಪನವರು ನನ್ನ ಪ್ರಶ್ನೆಗೆ ಉತ್ತರ ಕೊಡತಕ್ಕ ಕಾಲದಲ್ಲಿ ಅಡಿಪಾಯ ಸೆಕ್ರೆಟರಿಯವರು ಸರ್ಕಾರದ ನಿರ್ಣಯವನ್ನು ಕಾರ್ಯರೂಪಕ್ಕೆ ತರತಕ್ಕ ಕಾಲದಲ್ಲಿ ಒಂದು ಭಾಗಾಂಶವನ್ನು ಬಿಟ್ಟು ಹುಕುಂ ಅನ್ನು ಜಾರಿಗೆ ತಂದಿದ್ದಾರೆ, ಅವರನ್ನು ಪ್ರಾಸಿಕ್ಯೂಷನ್ ಮಾಡತಕ್ಕ ಒಂದು ಅಪರೇಟೇವ್ ಪೋಷರ್ ಅನ್ನು ಕೈಬಿಟ್ಟಿದ್ದಾರೆ ಎಂದು ಸಭೆಯಲ್ಲಿ ಹೇಳಿದರು. ಇದಕ್ಕೆ ತದ್ವಿರುದ್ಧವಾಗಿ ಮುಖ್ಯಮಂತ್ರಿಗಳು, ತಮ್ಮ ಹೇಳಿಕೆಯನ್ನು ಕೊಡತಕ್ಕ ಕಾಲದಲ್ಲಿ ಶ್ರೀಮಾನ್ ಚನ್ನಬಸಪ್ಪನವರಿಗೆ ಎಲ್ಲಾ ಅಂಶ ಗೊತ್ತಿವೆ, ನಿನ್ನೆಯ ದಿವಸ ಸಾಯಂಕಾಲ ಇದರ ಬಗ್ಗೆ ತಿಳಿದುಕೊಂಡಿದೇನೆಂದು